

## 2 Juwãõ

### Juwãõ okusiwa mijẽ maekwerà

#### Imovyvya

Aã kareta Janejare'e 'Ãg omotekokuwa Juwãõ tokusiwa mijẽ Jesu koty rewarà kô pè maekwerà. Ae kô atyry rövijã mō tẽ Juwãõ. Wãivĩ Jesu koty rewarà mō pè okusiwa imono. Kee rewarà mō. Uve Janejare'e ayvu e'e rè rōwã poromo'e mǎe kō. Ae kō Jesu koty rewarà kō pytery pè sikaepo ekoi ipi. Ae kō pewarà mō kee e'i Juwãõ ikusiwa: “Tapejimoripeoka tite e'ã ikō ijupe kō ipi nẽ”, e'i. “Tapeity ywe'e tite e'ã ikō Janejare'e rekoa rupi peiko mǎẽ nẽ”, e'i Juwãõ ikusiwa imono ijupe kō (2Juw. 1.8).

---

#### Juwãõ ojikuwa ijupe kō

<sup>1</sup> [Ije, Juwãõ.] Jesu koty rewarà kō rövijã<sup>a</sup> rōmō tẽ ije. Ije tẽ aã kareta akusiwa ajupa neupe, Sa'i. Nememyry kō pè teve akusiwa ajupa. Kee a'e pejẽ. Aje ywete eremiau kō tẽ pejẽ. Ije rōmō'ite rōwã poroauvay ajamã'ẽ. Pirujẽ Janejare'e ayvu aje ywete e'i mǎẽ okuwa mǎe kō teve penau ipi. <sup>2</sup>Aje ywete mǎ'ẽ Jesu rewarà janepy'a pewarà rewarà mō tẽ poroauvay. Ae rupi jaiko karuarutà rewarà mō poroauvay jaiko ipi.

<sup>3</sup> Janeruwasu tijanerereko katu okatuaya rupi ipi. ãmō, Ta'yry Jesu Kiristu ve tijanerereko katu ipi. Tijaneporijauesa teve ipi. Tijanepy'amopiryvypy katu ipi, Janejare'e ayvu aje ywete mǎ'ẽ sikuwa mǎe kō rōmō. Jajiau jaiko mǎe kō rōmō jaiko, a'e pejẽ.

**“Jajiau remẽ tẽ Janejare'e ayvu rupi katu jaiko”, e'i mǎ'ẽ**

<sup>4</sup> Akuwapa nememyry kō mō Janejare'e ayvu aje ywete mǎ'ẽ rupi katu ekoi. Janejare'e, “Kee ikō eiko nẽ”, e'i maekwerà rupi katu ekoi kupa. Eroryvay aepe jaa akuwapa remẽ. <sup>5</sup> Age'e kee a'e ene. Tijajiau katu ojee jaiko, a'e. Age'ewarà rōwã ve ajamã'ẽ eayvukwerà. Aepe ojenupa itōkō janeupe, jajirovija ypy ee remeve. Aepe a'e jẽ ajamã'ẽ. <sup>6</sup> Pejirovija ypy

---

<sup>a</sup> 1.1 Karai kō *presbitero* e'i ãwĩ rapijarà pè. <sup>b</sup> 1.5 Juw. 13.34; 15.12,17

remeve itõkõ Janejare'e ayvukwerà, “Tijajiauvay ikõ ojeeve jaiko nê”, e'i maekwerà ojenupa peupe. Aekwerà rupi katutà jaiko ãmê. Jajiau remê tè pirujê Janejare'e ayvu rupi katu jaikotà.

<sup>7</sup>Kee a'e teve pejê. Uve ijatyray poromoripe mǎe kō ojimosãi yvy rupi okwa, “Jesu Kiristu owygy uu yva pe wyi ojimojane”, ne'i mǎe kō. “Ojimojane maevo sō tite tè”, e'i tège mǎe kō. Poromoripe mǎe tè aepe e'i mǎe kō. Kiristu ãpǎ kō tè ãwĩ rapijarà. <sup>8</sup>Oroposiko ywete itõkõ pepytery pè Janejare'e rekoa rupi tapeiko. Ipyri peiko karuarutà mǎe tè itõkõ oroposiko. Ajawy tapejimoripeoka tite e'ǎ ikõ ijupe kō nê, a'e pejê. Tapeity ywe'e tite e'ǎ ikõ Janejare'e rekoa rupi peiko mǎe nê.

<sup>9</sup>Ava mō Kiristu ayvu rè poromo'e maekwerà rupi katu ekoi remê, eevejê Janejare'e ekoità. Eeevejê teve Ta'yry ekoità. Nǎwĩvo'ǎi ijayvu rupi rōwǎ ekoi mǎe kō. A'e kō ojimoripeoka, “Kee e'i teve Janejare'e”, e'i wayvu pewarà mō kōrijō tè mǎe kō pè. Eeve kō rōwǎ Janejare'e ekoità ãmê. Kiristu ayvu rupi katu jaiko remê tè katu, Janejare'e janerevejê ekoi ipi. <sup>10</sup>Ajawy ava mō sō oo pekoty remê, ajamǎe Jesu ayvu rè rōwǎ pemo'e ipe remê: “Eike epyta epyri”, tapejê e'ǎ ikenê. Tapejimory e'ǎ ikõ apijarà rè nê. <sup>11</sup>Aepo ja'e sō remê, jane tè jajimojaiwetà, eeve kō jê.

### Kareta moawyjepaa

<sup>12</sup>Uve teipe eayvu rǎ amome'utà peupe mǎe mijǎ. Ajamǎe napotai age'eve kareta jikusiwarerà rupi a'e pejê. Ajaire aa ywete penesa remê tè amome'utà pejê. ãmê ywete ojipyri jajimogetatà.

<sup>13</sup>Nekypy'yry [Janejare'e remipyteporokwerà] memyry kō opota ojimory pene eremikusiwarerà rupi.

[Awyjepa eremikusiwarerà ky'y.]